

॥ ಶ್ರೀ ವಾದಿರಾಜ ಕವಚಮ್ ॥

ಭ್ರಾಜಲ್ಲವಾಟೇ ಲಸದೂರ್ಧ್ವಪುಂಡ್ರಂ
ಸ್ವಂಗಾರರೇಖಾಂಕಿತಮಧ್ಯದೇಶಮ್ |
ಆಕಂಠಮಾನಾಭಿ ಸುಲಂಬಮಾನಾಂ ಮಾಲಾಂ
ತುಲಸ್ಯಕ್ಷಮಯೀಂ ದಧಾನಮ್ || ೧ ||

ಶ್ರೀಮುದ್ರಯಾ ಚಿಹ್ನಿತ ಸರ್ವಗಾತ್ರಂ ಕರೋಲಸಚ್ಚೀ ಜಪಮಾಲಿಕಂ ಪರಮ್ |
ಹೃತ್ಪುಂಡರೀಕಸ್ಥ ಶುಭಾಂಬರಸ್ಥಂ ಶ್ರೀವಾಜಿವಕ್ತ್ರಂ ಸತತಂ ಸ್ಮರಂತಮ್ || ೨ ||

ಜಿತಾರಿಷಡ್ವರ್ಗ ಹೃತಾಘರಾಶಿಂ ಕೂರ್ಮಾಸನಸ್ಥಂ ಸುತಪಃ ಪ್ರಭಾವಮ್ |
ಶ್ರೀಮದ್ಧಯಗ್ರೀವ ದಯೈಕಪಾತ್ರಂ ಶಮದಮಾದಿಸಂಪತ್ತಿಯುತಂ ವಿರಾಗಿಣಮ್ || ೩ ||

ಸಚ್ಚಾಸ್ತ್ರನಿಷ್ಠಂ ಭುವಿರಾಜಮಾನಂ ವಾದೀಭಸಿಂಹಂ ಸುಮತ ಪ್ರತಿಷ್ಠಿತಮ್ |
ಏವಂ ಮುನೀಂದ್ರಂ ಕವಿ ವಾದಿರಾಜಂ ಧ್ಯಾತ್ವಾ ತದೀಯಂ ಕವಚಂ ಪಠೇತ್ಸದೀಃ || ೪ ||

ಸದಾಽವಧೂತಶೇಖರಂ ಖರಾರಿಪಾದಮಾಶ್ರಿತಮ್ |
ಶ್ರಿತಾರ್ತಿಹಾರಿಣಂ ದ್ರುತಂ ಗುರುಂ ಹೃದಿಸ್ಥಿತಂ ಭಜೇ || ೫ ||

ಗುರುಮಖಿಲಗುಣಜ್ಞಂ ಸದ್ಗುಣೈಕಾಧಿವಾಸಂ |
ಶಮದಮಪರಿನಿಷ್ಠಂ ಸತ್ವನಿಷ್ಠಂ ವರಿಷ್ಠಮ್ ||
ಸಕಲಸುಜನಶಿಷ್ಯಂ ನಿತ್ಯನಿರ್ಧೂತ ಕಷ್ಟಂ |
ಹಯಮುಖಪದನಿಷ್ಠಂ ಮಾಂ ಭಜಂತು ಪ್ರಪನ್ನಾಃ || ೬ ||

ವಾದಿರಾಜಃ ಶಿರಃ ಪಾತು ಭಕ್ತತ್ರಾಣಕೃತೋದ್ಭವಃ |
ವಾದಿರಾಜಃ ಪಾತು ಫಾಲಂ ಜಗದ್ವಂದ್ಯಪದಾಂಬುಜಃ || ೭ ||

ವಾದಿರಾಜಃ ಪಾತುನೇತ್ರೇ ದೃಷ್ಟಭೂತೀರ್ಥಸಾಗರಃ |
ವಾದಿರಾಜಃ ಶ್ರುತೀ ಪಾತು ಶ್ರುತ್ಯರ್ಥ ಕೃತಚಾರುಧೀಃ || ೮ ||

ವಾದಿರಾಜಃ ಪಾತು ನಾಸಾಂ ಪ್ರಾಣಾಯಾಮ ಪರಾಯಣಃ |
ವಾದಿರಾಜಃ ಪಾತು ವಕ್ತ್ರಂ ಹಯಗ್ರೀವ ಸ್ತುತಿಪ್ರಿಯಃ || ೯ ||

ವಾದಿರಾಜೋಽಧರಂ ಪಾತು ಮಧುರೀಕೃತನಿಷ್ವನಃ |
ವಾದಿರಾಜಃ ಪಾತು ಕಂಠಂ ಚಿತ್ರಸಂಗೀತಸುಸ್ವನಃ || ೧೦ ||

ವಾದಿರಾಜಃ ಪಾತು ಭುಜೌ ತಪ್ತಾಯುಧಲ ಸದ್ಭುಜಃ |
ವಾದಿರಾಜಃ ಪಾತು ಕರೌ ವಾಜಿವಕ್ತ್ರಾಂಘ್ರಿಪೂಜಕಃ || ೧೧ ||

ವಾದಿರಾಜಃ ಪಾತು ಚಿತ್ತಂ ಪೂರ್ಣವಿದ್ಯಾಹೃದಂಬುಜಃ |

ವಾದಿರಾಜಃ ಪಾತು ನಾಭಿಂ ಪದ್ಮನಾಭ ಸ್ತುತಿಪ್ರಿಯಃ ॥ ೧೨ ॥

ವಾದಿರಾಜಃ ಪಾತು ಕಟಿಂ ದಿವ್ಯಸೂತ್ರಲಸತ್ಕಟಃ |
ವಾದಿರಾಜಃ ಪಾತು ಚೋರೂ ಮೋಚಾಯುಗ ಸಮಪ್ರಭಃ ॥ ೧೩ ॥

ವಾದಿರಾಜಃ ಪಾತು ಜಂಘ್ರೇ ಹಯಾನನನತಿಪ್ರಿಯಃ |
ವಾದಿರಾಜಃ ಪಾತು ಪಾದೌ ಕೃತ ಭೂಸತ್ಪದಕ್ಷಿಣಃ ॥ ೧೪ ॥

ತಪೋಮಯ ತನುಃ ಶ್ರೀಮಾನ್ ಪಾತು ಮೇ ಸರ್ವತಸ್ತನುಮ್ |
ವಾದೀಂದ್ರಃ ಪೂರ್ವತಃ ಪಾತು ದಿವ್ಯದಂಡಸ್ತು ದಕ್ಷಿಣೇ ॥ ೧೫ ॥

ಯೋಗೀಂದ್ರಃ ಪಶ್ಚಿಮೇ ಪಾತು ವಾಮೇ ಕವಿಕುಲಾಗ್ರಣೀಃ |
ಆಗ್ನೇಯ್ಯಾಂ ಭೂಸುರಃ ಪಾತು ನೈರುತ್ಯಾಂ ಮಂಗಲಪ್ರದಃ ॥ ೧೬ ॥

ಹನುಮತ್ಪಿಂಕರಃ ಪಾತು ವಾಯವ್ಯಾಂ ಭಕ್ತವತ್ಸಲಃ |
ಈಶಾನ್ಯಾಂ ಪಾತು ಶುಭದಃ ಸರ್ವಾಶುಭ ನಿವರ್ತಕಃ ॥ ೧೭ ॥

ವಾದಿರಾಜಃ ಪಾತು ಚೋರಧ್ವಮೂರ್ಧ್ವರೇತೋಽಗ್ರಣೀಃ ಸದಾ |
ವಾದಿರಾಜಸ್ತ್ವಧಃ ಪಾತು ತಮೋದ್ವಾರ ನಿವರ್ತಕಃ ॥ ೧೮ ॥

ಓಂ (ಶ್ರೀ) ನಮೋ ವಾದಿರಾಜಾಯ ದೀರ್ಘದಾರಿದ್ರ್ಯಘಾತಿನೇ |
ರಾಜಭೋಗಪ್ರದಾತ್ರೇ ಚ ನಮೋಽಸ್ತು ಜಯದಾಯಿನೇ ॥ ೧೯ ॥

ಮೂಕಮಾವಿಶ್ಯ ಮಾಂ ಸಾಕ್ಷಾದ್ವಾದಿರಾಜಗುರೂದಿತಮ್ |
ಯ ಏತತ್ಪಠತೇ ಭಕ್ತ್ಯಾಬಂಧಪಾಶಾದ್ವಿಮುಚ್ಚತೇ ॥ ೨೦ ॥

ಶ್ರೀವಾದಿರಾಜಕವಚಾದಸುತಾ ಸಸುತಾ ಭವೇತ್ |
ನಾರೀ ನರೋಽಥ ಶೂದ್ರೋ ವಾ ಸರ್ವದೇವಂ ಪಠೇದ್ಯದಿ ॥ ೨೧ ॥

ಧರ್ಮಾರ್ಥಕಾಮಮೋಕ್ಷಾದೀನ್ ಲಭತೇನಾತ್ರಸಂಶಯಃ |
ಶ್ರೀವಾದಿರಾಜಕವಚಂ ಭಕ್ತಿಯುಕ್ತಃ ಪಠೇದ್ಭಾವಮ್ ॥ ೨೨ ॥

ಮನಸಾ ಚಿಂತಿತಂ ಹೃದ್ಯಂ ಪ್ರಾಪ್ನೋತಿ ಸುಖಸಂತತಿಮ್ |
ಭವೇತ್ಸರ್ವತ್ರ ವಿಜಯೀ ವಿದ್ವಾನ್ ದುರ್ವಾದಿಸೈನ್ಯತಃ ॥ ೨೩ ॥

ಸರ್ಪವೃಶ್ಚಿಕ ಸಂಭೂತ ವಿಷವಿದ್ರಾವಕಾರಣಮ್ |
ಮೂಕೋ ಹ್ಯ ಮೂಕತಾಂ ಯಾತಿ ಮೂರ್ಖೋವಿದ್ವತ್ಸ್ವಮಾಪ್ನುಯಾತ್ ॥ ೨೪ ॥

ಕುಷ್ಠೀ ಶಿಷ್ಟತ್ವಮಾಪ್ನೋತಿ ರೋಗಿ ರೋಗವಿಯೋಗವಾನ್ |
ಕವಚಸ್ಯಾಸ್ಯ ಪಠನಾದ್ಭಕ್ತಿ ಯುಕ್ತೇನ ಚೇತಸಾ ॥ ೨೫ ॥

ಯ ಏತತ್ಕವಚಂ ವಿದ್ವಾನ್ ಲಿಖಿತ್ವಾ ಪೂಜಯೇದ್ಯದಿ ।
ಭೂರ್ಜೇವಾ ತಾಲಪತ್ರೇವ ಸರ್ವಸಿದ್ಧಿಮವಾಪ್ನುಯಾತ್ ॥ ೨೬ ॥

ಗಂಗಾತೀರನಿವಾಸಿನಾ ಕೃತಮಿದಂ ನಾರಾಯಣಾಖ್ಯಾಯುಜಾ ।
ದಿವ್ಯಂ ಸದ್ವರವಾದಿರಾಜಕವಚಂ ತತ್ಸರ್ವದಾ ಯಃ ಪಠೇತ್ ॥
ಸದ್ಭಕ್ತ್ಯಾ ಸತತಂ ಸುಶಾಸ್ತ್ರಸುರತಿಂ ಭಕ್ತಿಂ ರಮೇಶೇನಿಶಮ್ ।
ಭುಕ್ತಿಂ ಚಾಪಿ ಪರತ್ರ ಮುಕ್ತಿಮಿಹ ಸದ್ವಿದ್ಯಾಂ ಯಶಃ ಪ್ರಾಪ್ನುಯಾತ್ ॥ ೨೭ ॥

ವಿಮಲಸಕಲಗಾತ್ರಂ ಶುದ್ಧಕೈವಲ್ಯಪಾತ್ರಂ ।
ಶುಭಗುಣಗಣಸಾಂದ್ರಂ ಭೂವೀಭೂಷಾಮಣೀಂದ್ರಮ್ ॥
ವಿದಿತಸಕಲಶಾಸ್ತ್ರಂ ಸಾಧುಚಿತ್ತಂ ಯತೀಂದ್ರಂ ।
ತುರಗವದನಭಾಜಂ ನೌಮಿ ಸದ್ವಾದಿರಾಜಮ್ ॥ ೨೮ ॥

ಮಾಯೀಭವೈರಿಣೀ ಮಾಧ್ವರಾದ್ಧಾಂತವನಚಾರಿಣೀ ।
ವಚೋನಖಿರಿಣೀ ವಾದಿರಾಜಕೇಸರಿಣೀ ನಮಃ ॥ ೨೯ ॥

ಕಾಮಧೇನುರ್ಯಥಾ ಪೂರ್ವಂ ಸರ್ವಾಭೀಷ್ಟಫಲಪ್ರದಾ ।
ತಥಾಕಲೌ ವಾದಿರಾಜಃ ಶ್ರೀಪಾದೋ ಭೀಷ್ಟದಃಸ್ಸತಾಂ ॥ ೩೦ ॥

ತಪೋವಿದ್ಯಾವಿರಕ್ತ್ಯಾದಿ ಸದ್ಗುಣೌಘಾಕರಾನಹಮ್ ।
ವಾದಿರಾಜಗುರೂನ್ ವಂದೇ ಹಯಗ್ರೀವದಯಾಶ್ರಯಾನ್ ॥ ೩೧ ॥

ಹಯಗ್ರೀವ ದಯಾಂಭೋಜಲೋಲಭೃಂಗಂ ಸತಾಂ ಗುರುಮ್ ।
ನಮಾಮಿ ಶ್ರೀ ವಾದಿರಾಜಂ ಜ್ಞಾನವೈರಾಗ್ಯ ಸಂಪದಮ್ ॥ ೩೨ ॥

ಕುಷ್ಮಾಪಸ್ಮಾರ ಲೂತಾಂತಾನ್ (ಲೂತಾದಿ) ಬಾಲಸ್ಫೋಟಾದಿಕಾನ್ ಬಹೂನ್ ।
ಮೃತ್ತಿಕಾ ನಾಶಯತ್ಯೇವ ವೃಂದಾವನಗತಾಮುನೇಃ ॥ ೩೩ ॥

ವಾದಿರಾಜಗುರೋಃ ಪಾದಸಲಿಲಸ್ಯ ಚ ಪಾನತಃ ।
ಅಪಮೃತ್ಯುಂ ಜಯತ್ಯಾಶು ತಥಾ ಸೌಖ್ಯಮವಾಪ್ನುಯಾತ್ ॥ ೩೪ ॥

ಗುರ್ವಾದಿರಾಜ ಪ್ರೀತ್ಯರ್ಥಂ ಜೀವೋಪಸ್ಥಜಯೇ ಜಿತೇ ।
ನಿರ್ಭೀತಾ ಭವದೇವಾತ್ರ ಲಾತವ್ಯಾಚಾರ್ಯಮೃತ್ತಿಕಾ ॥ ೩೫ ॥

॥ ಇತಿ ಶ್ರೀವಾದಿರಾಜ ಕವಚಂ ಸಂಪೂರ್ಣಮ್ ॥